

बिहार की 24 सड़क परियोजनाओं का रास्ता साफ

राज्य ब्यूरो, पटना : पथ निर्माण मंत्री नंद किशोर यादव के आग्रह पर केंद्र सरकार ने 24 उन सड़क परियोजनाओं की इजाजत दे दी है जो वर्षों से मंजूरी के लिए पड़ी थीं। स्वीकृति के इंतजार में थी। 14 जिलों की इन परियोजनाओं की प्राक्कलित राशि 707 करोड़ रुपये है, जिसके विरुद्ध केंद्र ने 693 करोड़ रुपये स्वीकृत कर दिया है। शेष राशि राज्य सरकार लगाएगी। केंद्रीय सड़क परिवहन मंत्री नितिन गडकरी की सहमति मिलने के बाद एक महीने के भीतर निविदा की प्रक्रिया शुरू हो सकेगी। केंद्र ने जिन सड़कों की मंजूरी दी है, उनमें पटना जिले में 40 करोड़ की लागत से 14 किमी में नौबतपुर से दुल्हन बाजार पथ, 31.45 करोड़ से 14 किमी में पाली-खानपुर-झुनाठी-अतौला पथ, 22.75 करोड़ से 11 किमी में पाली-अकबरपुर पथ, 28.55 करोड़ में 9.6 किमी में दिनारा-बारुन पथ, गया जिले में टेकारी से केसपा तक 22 करोड़ में 13.50 किमी, 36.69 करोड़ से 24 किमी में एनएच-99 पर महकार से भाया जीटी रोड सेवईचक करनाठी पथ का निर्माण होगा।